

शहर में आज

● लखनऊ विश्वविद्यालय में अंतरराष्ट्रीय गणित सम्मेलन- 10-00 बजे।

● कांग्रेस विधान मंडल दल की नेता आराधना मिश्रा के नेतृत्व में कांग्रेस प्रदेश कार्यालय में बैठक : 12-00 बजे।

सिटी ब्रीफ

नगर निगम ने सड़क से हटाया अतिक्रमण सामान किया जब्त

अमृत विचार, लखनऊ : नगर निगम ने शुक्रवार को जौन-3 क्षेत्र में अतिक्रमण के खिलाफ अभियान चलाया। जौनल अधिकारी आकाश कुमार के नेतृत्व में संयुक्त टीम ने नीरा नर्सिंग होम से कपूरथला चौराहा तक दोनों तरफ पटरियों पर अतिक्रमण हटाया। इस दौरान फुटपाथ और सड़क के किनारे पान मसाला की 20 गुमटियां, पांच फास्ट फूड काउंटर, दो लोहे के काउंटर, एक लकड़ी की टैलिया, तीन लोहे की बेंच व एक घरेलू गैस सिलेंडर जब्त किया।

### उम्मीद पोर्टल पर रजिस्ट्रेशन की तिथि बढ़ाई जाए

अमृत विचार, लखनऊ : शिया चांद कमेटी के अध्यक्ष मौलाना सैफ अब्बास नकवी ने कहा कि लोगों को जल्द से जल्द उम्मीद पोर्टल पर रजिस्ट्रेशन कराना चाहिए ताकि ओकाफ संपत्तियां सुरक्षित रह सकें। उन्होंने शिया वक्फ बोर्ड से मांग की कि शहरों, कस्बों और गांवों में वक्फशॉप आयोजित कर लोगों को उम्मीद पोर्टल के प्रति जागरूक किया जाए। मौलाना नकवी ने ग्रामीण व छोटे कस्बों की मस्जिदों, इमामबाड़ों, कब्रिस्तानों और दरगाहों के जिम्मेदारों से अपील की कि वे अपनी संपत्तियों को अनिवार्य रूप से पोर्टल पर दर्ज कराएं। साथ ही उन्होंने भारत सरकार से आग्रह किया कि उम्मीद पोर्टल पर रजिस्ट्रेशन की अंतिम तिथि 5 दिसंबर 2025 से बढ़ाकर 5 दिसंबर 2026 कर दी जाए ताकि अधिक लोग इसका लाभ ले सकें।

### अतिक्रमण, गंदगी पर 25 चालान कर वसूला 14 हजार रुपये जुर्माना

अमृत विचार, लखनऊ : नगर निगम की टीम ने शुक्रवार को जौन-4 में अर्जुनगंज, आहिमामऊ और विभूति खंड स्थित आरएमएल हॉस्पिटल क्षेत्र में अतिक्रमण, गंदगी और प्रतिबंधित प्लास्टिक के उपयोग के खिलाफ अभियान चलाया। टीम ने सड़क किनारे गंदगी, अवैध टеле-खोमचे, दुकान के बाहर अतिक्रमण और प्लास्टिक उपयोग की जांच की। फुटपाथ पर कई दुकानदारों की सामग्री रखी मिली और गंदगी फैलाने की शिकायतें मिलीं। टीम ने अतिक्रमण व गंदगी फैलाने पर 20 चालान किए और 8 हजार रुपये जुर्माना वसूला। पांच दुकानदारों से प्रतिबंधित प्लास्टिक मिलने पर पांच चालान किए और 6 हजार रुपये का जुर्माना वसूला गया।

## लामार्टीनियर से जी-20 रोड तक बनाया जाएगा 2300 मीटर लंबा फ्लाईओवर

कार्यालय संवाददाता, लखनऊ

अमृत विचार : लखनऊ विकास प्राधिकरण लामार्टीनियर कॉलेज से जी-20 रोड तक 2300 मीटर लंबा फ्लाईओवर बनाएगा। ग्रीन कॉरिडोर के तहत फ्लाईओवर का निर्माण 315 करोड़ रुपये से कराया जाएगा। एलडीए ने शुक्रवार को निर्माण के लिए टेंडर भी जारी कर दिया। इस फ्लाईओवर का निर्माण होने से हजरतगंज से शहीद पथ तक जाना-आना आसान हो जाएगा।

एलडीए उपाध्यक्ष प्रथमेश कुमार ने बताया कि शहर की यातायात व्यवस्था को बेहतर बनाने के लिए गोमती नदी के दायें किनारे पर लामार्टीनियर कॉलेज से आर्मी लैंड होते हुए जी-20 रोड तक लगभग 2300 मीटर लंबे फ्लाईओवर कम

## हम जनता के नौकर, फिर भी लोग चक्कर लगा रहे कर निर्धारण की शिकायतें कम न होने पर महापौर हुईं नाराज, फरियादियों के बीच जौनल अधिकारियों को जमकर फटकारा

कार्यालय संवाददाता, लखनऊ

अमृत विचार : हम जनता के नौकर हैं, लोग अपना घर और काम छोड़कर यहां चक्कर लगा रहे हैं। जब तक फरियादी संतुष्ट होकर नहीं लौटते तब तक कोई भी अधिकारी नहीं जाएगा। इसके बाद भी मेरे पास कर निर्धारण में मनमानी की शिकायतें आईं तो संबंधित जौनल अधिकारी अपना स्पष्टीकरण हाथ में लेकर चलें। ये सख्त तेवर शुक्रवार को समाधान दिवस में जनता की परेशानी देखकर महापौर ने दिखाए। उन्होंने सभी जौनल अधिकारियों को बुलाकर फरियादियों के सामने ही जमकर फटकार लगाई।

### वीआईपी मूवमेंट का हवाला देने पर मांगा स्पष्टीकरण

■ महापौर ने नाराजगी जताते हुए सभी जौनल अधिकारियों को जनता के बीच बुलाया तो कई सामने नहीं आए। हवाला दिया कि वह वीआईपी मूवमेंट में हैं। उन पर नाराजगी जताते हुए कहा कि मुख्यमंत्री बिहार चुनाव में हैं। इसके बाद भी शहर में ऐसा कौन का वीपीआई मूवमेंट है, जो जनता के काम छोड़कर वहां जाना पड़ा। उन्होंने गैरहाजिर जौनल अधिकारियों से स्पष्टीकरण मांगा। उन्होंने सभी को पशु कल्याण अधिकारी डॉ. अभिनव वर्मा का उदाहरण दिया, कहा रात 1 बजे जानकीपुरम में साइड मरने की सूचना उन्होंने खुद डॉ. अभिनव को दी और उनके द्वारा त्वरित निस्तारण किया गया। दिन हो या रात सभी जिम्मेदारी से काम करेंगे।

महापौर सुषमा खर्कवाल नगर निगम मुख्यालय के त्रिलोकीनाथ हाल में शिकायतें सुन रही थीं। इसमें मनमाने तरीके से कर निर्धारण करने की कई शिकायतें आईं। महापौर ने कहा कि, कर निर्धारण वर्ष 2022 से ही होना है, ये जानते हुए भी फरियादियों को

चक्कर लगावा रहे हैं। उन्होंने कहा कि कई वर्ष से समाधान दिवस का आयोजन हो रहा है, लेकिन आप लोगों पर किसी तरह का फर्क नहीं है, जनता परेशान है। समाधान दिवस की शिकायतों का निस्तारण न हुआ तो फरियादी के साथ अधिकारी



नगर निगम के त्रिलोकनाथ हाल में संपूर्ण समाधान दिवस पर लोगों की समस्याएं सुनती महापौर सुषमा खर्कवाल।

अमृत विचार

से उनके कार्यालय में सीधे मिलूंगी। लापरवाह अधिकारियों पर कार्रवाई की जाएगी। समाधान दिवस में 81 शिकायतें आईं, जिसमें 68 आपत्तियां

रहीं जबकि जलकल से संबंधित 13 शिकायतें रहीं।

## मौत के बाद दी दो लोगों को जिंदगी ब्रेन डेड घोषित महिला के परिजन ने दी अंगदान की सहमति

संवाददाता, पीजीआई

अमृत विचार : जीवन का अंत भले हो गया, लेकिन 56 वर्षीय महिला ने अपनी मौत के बाद भी दो लोगों को नई जिंदगी दे दी। कमांड हॉस्पिटल में इलाज के दौरान ब्रेन डेड घोषित महिला के परिजनों के निर्णय ने मानवता की मिसाल कायम की। उन्होंने महिला के दोनों गुदें दान कर दिए, जिससे दो मरीजों को नया जीवन मिला।

अस्पताल के अंगदान समन्वयक ने परिवार को अंगदान के महत्व के बारे में बताया, तो उन्होंने बिना देर किए सहमति दे दी। महिला का एक

### ● महिला का एक गुर्दा कमांड हॉस्पिटल में एक मरीज और दूसरा गुर्दा पीजीआई में युवक को प्रत्यारोपित किया गया

गुर्दा कमांड हॉस्पिटल के एक मरीज को प्रत्यारोपित किया गया, जबकि दूसरा गुर्दा संजय गांधी पीजीआई में 31 वर्षीय युवक को प्रत्यारोपित किया गया। वह लंबे समय से किडनी फेलियर से जूझ रहा था। एसजीपीजीआई में प्रत्यारोपण करने वाली विशेषज्ञ टीम में प्रो एमएस अंसारी, प्रो संजय सुरेखा, प्रो उदय प्रताप सिंह, नेफ्रोलॉजी विभाग के प्रो नारायण प्रसाद, एनेस्थीसिया विभाग

के प्रो रवि शंकर कुशवाहा और प्रो तपस शामिल रहे। टीम ने समन्वय के साथ सर्जरी को पूरी तरह सफल बनाया। प्रो नारायण प्रसाद ने बताया कि मरीज की सर्जरी सफल रही और सभी पैरामीटर सामान्य मिले हैं। उन्होंने कहा, कमांड हॉस्पिटल की टीम ने समय रहते ऑर्गन रिकवरी की और एसजीपीजीआई तक पहुंचाने में बेहतरीन तालमेल दिखाया। अगर लोग ब्रेन डेड मरीजों के अंगदान के लिए आगे आए, तो अनेक जिंदगियां बचाई जा सकती हैं। अंगदान ऐसा अमर संकल्प है जो मृत्यु के बाद भी जीवन को अर्थ देता है।

### मरीज को लगाया एक्सपायरी इंजेक्शन, मौत

अमृत विचार, लखनऊ : सीतापुर रोड स्थित प्रियदर्शनी कॉलोनी पुरनिया के एक निजी अस्पताल के डॉक्टर पर मरीज को एक्सपायरी इंजेक्शन लगाने का आरोप लगा है। जिससे उसकी मौत हो गई। भाई ने सीएम जनसुनवाई पोर्टल पर शिकायत और सहायक पुलिस आयुक्त बीकेटी को तहरीर दी है।

इटौंजा के बगहा गांव निवासी आशीष कुमार के मुताबिक भाई अमित कुमार को सांस लेने में तकलीफ के चलते 19 अक्टूबर को प्रियदर्शनी कॉलोनी स्थित श्री कृष्ण मेडिकल सेंटर ले गए थे। आरोप है कि डॉ. संतोष ने मरीज को एक्सपायरी इंजेक्शन लगा दिया। जिससे तबियत बिगड़ गई। विरोध करने पर डॉ. ने धमकी देकर भाग दिया। इलाज के कागजात भी नहीं दिए। परिजन मरीज को मेडॉक्स अस्पताल, चंदन अस्पताल और केजीएमयू ले गए। केजीएमयू में 31 अक्टूबर की रात उसकी मृत्यु हो गई। मृतक के परिवार में पत्नी और दो छोटे बच्चे हैं। एसोएमओ डॉ. एपी सिंह ने बताया कि मामले की जांच कराई जाएगी।

### केजीएमयू में अगले माह से होगा बोन मैरो प्रत्यारोपण

कार्यालय संवाददाता, लखनऊ

अमृत विचार : किंग जॉर्ज चिकित्सा विश्वविद्यालय (केजीएमयू) में 11 दिसंबर से बोन मैरो (अस्थि मज्जा) प्रत्यारोपण की सुविधा मिलने लगेगी। ये जानकारी शुक्रवार को केजीएमयू की कुलपति डॉ. सोनिया नित्यानंद ने आईएसएचबीटी वार्षिक सम्मेलन में दी।

कुलपति कानपुर रोड स्थित एक होटल में इंडियन सोसाइटी ऑफ हिमैटोलॉजी एंड ब्लड ट्रांसफ्यूजन (आईएसएचबीटी) के 66वें वार्षिक सम्मेलन के दूसरे दिन कार्यक्रम को संबोधित कर रही थीं। उन्होंने कहा केजीएमयू के हिमैटोलॉजी विभाग में बोन मैरो प्रत्यारोपण की शुरुआत की जाएगी। कहा, अभी विभाग में 65 बेड पर मरीज भर्ती किए जा रहे हैं। बोन मैरो ट्रांसप्लांट यूनिट में 10 बेड होंगे। शुरुआत में मरीज के बहन या भाई से बोनमैरो लेकर प्रत्यारोपित किया जाएगा। हिमैटोलॉजी विभाग के अध्यक्ष डॉ. एसपी वर्मा ने कहा कि ब्लड कैंसर का शुरुआत में दवाओं से इलाज किया जाता है। उन मरीजों में

### ● आईएसएचबीटी के सम्मेलन में कुलपति ने दी जानकारी

बोन मैरो ट्रांसप्लांट की जरूरत पड़ती है। जब किसी कारण से मरीज के शरीर का बोन मैरो खराब हो जाता है। पर्याप्त स्वस्थ रक्त कोशिकाएं नहीं बना पाता है। ऐसी दशा में स्वस्थ व्यक्ति से खून के माध्यम से बोन मैरो लेकर मरीज में प्रत्यारोपित किया जाता है। टॉरेंटो के डॉ. ऑरी विश्वबन्धा ने बताया कि ब्लड कैंसर मायलोडिस्प्लास्टिक सिंड्रोम (एमडीएस) के मरीजों में बोन मैरो प्रत्यारोपण मुश्किल होता है।

बुजुर्गों के मामलों में प्रत्यारोपण और भी कठिन हो जाता है। ऐसे में कीमोथेरेपी ही विकल्प बचता है। जिससे बीमारी पर काबू पाने का प्रयास किया जाता है। तीन डॉक्टरों को लाइफ टाइम अचीवमेंट अवार्ड सम्मेलन में देश के तीन वरिष्ठ हिमैटोलॉजिस्ट डॉ. एमबी अग्रवाल, डॉ. टीके दत्ता और डॉ. रेनू सक्सेना को लाइफ टाइम अचीवमेंट से सम्मानित किया गया। डॉ. विजय तिलक, डॉ. एसपी वर्मा, डॉ. रश्मि कुशवाहा, डॉ. नम्रता पी अवस्थी और डॉ. अंशुल गुप्ता मौजूद रहे।

### गोमती नदी पर बनेगा 250 मीटर लंबा ब्रिज

■ ग्रीन कॉरिडोर परियोजना के तहत गोमती नदी पर लगभग 250 मीटर लंबा ब्रिज भी बनाया जाएगा। यह ब्रिज नदी के दायें किनारे पर स्थित आर्मी लैंड पर बनने वाली बंधा रोड से जी-20 रोड को जोड़ेगा। लगभग 60 करोड़ रुपये की लागत से निर्मित होने वाले इस ब्रिज के लिए टेंडर किया गया है। इसे लगभग एक वर्ष में तैयार करने का लक्ष्य रखा गया है।

आरओबी (रेल ओवरब्रिज) का निर्माण कराया जाएगा। इस 4-लेन फ्लाईओवर के निर्माण में लगभग 315 करोड़ रुपये खर्च होंगे। फ्लाईओवर दो वर्ष में बनकर तैयार हो जाएगा। प्रोजेक्ट इम्पलीमेंटेशन यूनिट के प्रभारी एके सिंह सेन ने बताया कि यह फ्लाईओवर लामार्टीनियर कॉलेज के पास से शुरू होगा, ये पिपराघाट रेलवे लाइन एवं ब्रिज के ऊपर से होते हुए जी-20 रोड से जुड़ेगा। इसके बनने से 1090 चौराहा, कालीदास मार्ग, विक्रमादित्य मार्ग आदि जगहों से शहीद पथ, इकाना स्टेडियम, पुलिस मुख्यालय, एयरपोर्ट व अयोध्या रोड की ओर जाने के लिए सीधी कनेक्टिविटी हो जाएगी।

### निर्देश

कार्यालय संवाददाता, लखनऊ

अमृत विचार : चौराहों पर अनाधिकृत रूप से टेंपो/टैक्सि पार्क न होने दें व चौराहे से 100 मीटर की दूरी पर ही सवारियां वाहनों से उतारी और बैठाई जाएं, इससे जाम से निजात मिलेगी। ये निर्देश शुक्रवार को मंडलीय सड़क सुरक्षा समिति एवं यातायात व्यवस्था की बैठक में मंडलायुक्त विजय विश्वास पंत ने अधिकारियों को दिए।

बैठक कर आयोजन लालबाग स्थित स्मार्ट सिटी कार्यालय सभागार में किया गया। इसमें मंडलायुक्त ने आरटीओ को निर्देशित किया कि विद्यालयों में पंजीकृत वाहनों की 100 फीसदी फिटनेस होनी चाहिए। फब्लिक ट्रांसपोर्ट के सभी व्हीकल में फायर सेफ्टी उपकरण

### मंडलायुक्त विजय विश्वास पंत ने ली सड़क सुरक्षा समिति एवं यातायात की बैठक

कार्यालय संवाददाता, लखनऊ

अमृत विचार : चौराहों पर अनाधिकृत रूप से टेंपो/टैक्सि पार्क न होने दें व चौराहे से 100 मीटर की दूरी पर ही सवारियां वाहनों से उतारी और बैठाई जाएं, इससे जाम से निजात मिलेगी। ये निर्देश शुक्रवार को मंडलीय सड़क सुरक्षा समिति एवं यातायात व्यवस्था की बैठक में मंडलायुक्त विजय विश्वास पंत ने अधिकारियों को दिए।

बैठक कर आयोजन लालबाग स्थित स्मार्ट सिटी कार्यालय सभागार में किया गया। इसमें मंडलायुक्त ने आरटीओ को निर्देशित किया कि विद्यालयों में पंजीकृत वाहनों की 100 फीसदी फिटनेस होनी चाहिए। फब्लिक ट्रांसपोर्ट के सभी व्हीकल में फायर सेफ्टी उपकरण

### कम्प्रीहेन्सिव मोबिलिटी प्लान का दिया प्रेजेंटेशन

■ मंडलायुक्त विजय विश्वास पंत ने शुक्रवार शाम स्मार्ट सिटी सभागार में बैठक की। इसमें मेसर्स यूएमटीसी संस्था की ओर से तैयार पुनरीक्षित कम्प्रीहेन्सिव मोबिलिटी प्लान की अंतिम कार्ययोजना को प्रस्तुत किया गया। इस योजना में शहर के अलग-अलग इलाकों में यातायात दबाव, सार्वजनिक परिवहन की उपलब्धता, वाहन संख्या में वृद्धि और सड़कों के विकास की संभावनाओं पर विस्तृत अध्ययन किया गया है। यूएमटीसी द्वारा प्रस्तावित हरेन कैनाल रूट पर एलिवेड रोड के निर्माण पर चर्चा हुई। मंडलायुक्त ने पीडब्ल्यूडी और नगर निगम को निर्देश दिया कि इस प्रस्ताव से जुड़े क्षेत्र का दोबारा वास्तविक सर्वे करके तय किया जाए कि प्रस्तावित मार्ग व्यवहारिक हो और इससे जनता को लाभ मिल सके। बैठक में यूएमटीसी द्वारा सुझाए गए इंटरमीडिएट पब्लिक ट्रांसपोर्ट मॉडल पर भी विचार किया गया। इस मॉडल का उद्देश्य शहर में ऑटो, ई-रिक्शा और मिनी ट्रांसपोर्ट वाहनों को सही ढंग से व्यवस्थित करना है। मंडलायुक्त ने परिवहन विभाग और यातायात पुलिस को आदेश दिया कि इस प्रस्ताव का विस्तृत परीक्षण करें और इसे लागू करने की संभावनाओं पर रिपोर्ट प्रस्तुत करें।



सड़क सुरक्षा समिति की बैठक लेते मंडलायुक्त विजय विश्वास पंत।

### हादसों के बाद मदद करने वालों को करें सम्मानित

■ गुड सेमेरिंटन योजना की समीक्षा के दौरान मंडलायुक्त ने कहा कि, सड़क दुर्घटना में पीड़ितों की मदद करने वालों को बुलाकर हिमैटोलॉजिस्ट व पुलिस अधिकृत सम्मानित करें। हाईवे के किनारे वाले प्राइवेट ट्रामा सेंटर को सड़क दुर्घटना में पीड़ितों के केशलेस उपचार के लिए सूचीबद्ध कराया जाए।







## सिटी ब्रीफ

## कांग्रेस ने किसानों के लिए मांगा मुआवजा

अमृत विचार, लखनऊ: शहर कांग्रेस कमेटी लखनऊ के अध्यक्ष अमित श्रीवास्तव त्यागी ने सरकार से मांग की है कि विगत दिनों आए मोथा चक्रवात के कारण हुई बैमसीम बारिश में किसानों की खड़ी धान, आलू, उड़द, मूंग व सब्जियों की फसलें बर्बाद हो गईं, जिससे उन्हें भारी आर्थिक संकट का सामना करना पड़ रहा है। उन्होंने कहा कि किसानों को घर चलाने से लेकर बच्चों की शिक्षा तक कठिनाइयों का सामना करना पड़ रहा है। सरकार को चाहिए कि जिन किसानों की फसलें नष्ट हुई हैं, उन्हें तत्काल चिन्हित कर उचित मुआवजा दिया जाए, ताकि उनकी आजीविका सुरक्षित रह सके।

## काफव वार ऑफ बैंड्स ने जीता दिल

अमृत विचार, लखनऊ: उत्तराखंड महापरिषद ने पंडित गोविंद बल्लभ पंत सांस्कृतिक उपवन गोमती तट पर काफ़व वार ऑफ़ बैंड्स का आयोजन किया। इसमें रॉक बैंड्स ने दर्शकों का दिल जीत लिया। परामेठ्ट फ़ोक बैंड ने गेस्ट परफॉर्मर के रूप में मनमोहक प्रस्तुति दी। पांच बैंड्स द मॉनिंग स्टार, इविलनोक्स, ओरिजिनल नोट बैंड, त्रिनाद एक्सक्लुजिव और रूबरू ने उत्तराखंडी मंस अप, शिव कैलाशों के वासी और जय हो जैसे गीतों पर प्रस्तुतियां दीं। संचालन आरजे प्रतीक ने किया। उत्तराखंड महापरिषद के संयोजक दीवान सिंह अधिकारी, हेम सिंह, अध्यक्ष हरिश्चंद्र पंत, महासचिव भगत सिंह बिष्ट, वरिष्ठ उपाध्यक्ष मंगल सिंह रावत सहित अनेक पदाधिकारी उपस्थित रहे। शनिवार को काफ़व डांडिया नाइट में उत्तराखंडी, गुजराती और बॉलीवुड गीतों की प्रस्तुति दी जाएगी।

## स्थापना दिवस पर हुआ जागरण

अमृत विचार, लखनऊ: बाबा खाटू श्यामजी हारे के सहारा बाबा श्याम हमारा मंदिर के स्थापना दिवस पर शिव भोलेवर खाटू श्याम मंदिर राम प्रसाद खेड़ा तालकटोरा आलमबाग में जागरण व भंडो का आयोजन किया गया। स्वर लहरी आदर्श म्यूजिकल ग्रुप काफ़पुर् की प्रस्तुति ने श्रद्धालुओं को भावविभोर कर दिया। मुख्य गायक साहिल सिंह, प्रेमांशु मिश्रा और खुशबू राजस्थानी ने बाबा के भजनों व फूलों की कानपुर् की प्रस्तुति ने श्रद्धालुओं को होली से माहौल भवितमय बना दिया। मुकेश पाल, रंजीत सिंह, गुड्डा जायसवाल, नीरज, मंटू पाल, हनी पाल, बबले कन्नौजिया, नीतू शर्मा, सुमन, अन्नू सहित उपस्थित रहे।



कथा सुनाते वाचक मनीष तिवारी।

## श्रीमद्भागवत कथा सुन भाव-विभोर हुए भक्त

अमृत विचार, लखनऊ: भारतीय एकता युवा मोर्चा ने जानकीपुरम में श्रीमद्भागवत कथा का आयोजन किया। इसमें कथावाचक मनीष तिवारी ने कथा सुनाई। संगठन के अध्यक्ष दिलीप श्रीवास्तव, सुमित श्रीवास्तव, पवन कुमार, अमित, रितेश कुमार, आकाश पांडेय, दीपक लाल श्रीवास्तव, नीरज तिवारी, धीरेन्द्र शर्मा, स्मृति श्रीवास्तव, प्रिया सिन्हा, राशि कुमारी, मंजु गौड़ उपस्थित रहे। संचालन राष्ट्रीय अध्यक्ष दिलीप श्रीवास्तव ने किया।

## आयोजन

## समर्पण का भाव पैदा करता है वंदेमातरम गीत : डॉ. शर्मा

कार्यालय संवाददाता, लखनऊ

अमृत विचार: वंदेमातरम् गीत देश के प्रति समर्पण का भाव पैदा करता है। ये देश को एकता के सूत्र में पिरोता है। आजादी की लड़ाई में ये गीत जन-जन की जुबान पर था। ये बात राज्यसभा सांसद एवं पूर्व उपमुख्यमंत्री डॉ. दिनेश शर्मा ने भाजपा महानगर महानगर इकाई की ओर से आयोजित कार्यक्रम में कही। सीतापुर रोड स्थित स्कूल में दिल्ली से प्रधानमंत्री मोदी के कार्यक्रम का सीधा प्रसारण दिखाया गया। दिल्ली में मोदी ने एक डाक टिकट और सिकका जारी किया। महानगर इकाई के कार्यक्रम में बतौर मुख्य अतिथि मौजूद डॉ. शर्मा ने कहा कि मातृ भूमि की वंदना वाले इस गीत की यात्रा के 150 वर्ष पूरे हो चुके हैं। प्रधानमंत्री ने तय किया है कि 7 से 26 नवंबर को संविधान

## 35 वर्ष पुरानी दुकानों को नोटिस भेजने पर भड़के व्यापारी

कार्यालय संवाददाता, लखनऊ

अमृत विचार : लखनऊ व्यापार मंडल की कार्यकारी समिति की बैठक शुक्रवार को व्यापार भवन गौतम बुद्ध मार्ग पर हुई। इसमें 35 वर्ष पूर्व बनी दुकानों को एलडीए की ओर से व्यापारियों को नोटिस भेजे जाने पर नाराजगी जताई गई। राजधानी की इकाई ने एलडीए की कार्रवाई को व्यापारियों का उत्पीड़न करार दिया। व्यापारियों ने कहा कि एलडीए व नगर निगम की ओर से व्यापारियों का उत्पीड़न न रोका गया तो व्यापार मंडल व्यापक आंदोलन करेगा।

संगठन प्रमुख अध्यक्ष अमरनाथ मिश्रा ने कहा कि बुद्धेश्वर परिक्षेत्र के प्रभारी राम शंकर राजपूत को साढ़े तीन दशक पहले से बनीं दुकानों को

## ● लखनऊ व्यापार मंडल ने कहा उत्पीड़न न रुका तो होगा व्यापक आंदोलन

एलडीए ने नोटिस जारी किया है। एलडीए के इस नोटस पर व्यापारियों ने घोर विरोध किया। उन्होंने कहा कि यह तो व्यापारियों का सीधा उत्पीड़न है। उन्होंने बताया कि चारबाग, गुरुनानक मार्केट, अमीनाबाद, मोहन मार्केट के व्यापारियों की दुकानें लगभग 70 वर्ष पुरानी हैं। इसलिए नगर निगम को दुकानदारों को मालियत (स्वामित्व अधिकार) दे देनी चाहिए, लेकिन इस पर टाल-मटोल किया जा रहा है। नगर निगम हो या एलडीए कर्मचारी और अधिकारी, व्यापारियों का उत्पीड़न कतई न करें। सरकार स्वदेशी



लखनऊ व्यापार मंडल कार्यकारी समिति की बैठक में चर्चा करते अध्यक्ष अमरनाथ मिश्रा और अन्य व्यापारी।

अपनाने की बात करती है, लेकिन 70 वर्ष पुरानी स्वदेशी दुकानों को स्वदेशी मान्यता क्यों नहीं दी जा रही। जब हमारी दुकानें ही स्वदेशी होंगी, तभी उनमें बिकने वाला सामान भी स्वदेशी होगा।

वरिष्ठ व्यापारी नेता चेयरमैन राजेंद्र अग्रवाल ने कहा की अब इन

मसलों का हल होना चाहिए। कई बार इस तरह के मसले उठाए जा चुके हैं। संचालन कर रहे वरिष्ठ महामंत्री पवन मनोचा ने इसे व्यापारी के सीधे उत्पीड़न से जोड़ा और कहा अगर समस्या का हल न निकला तो निर्णायक आंदोलन होगा। बैठक में बड़ी संख्या शहर के

## किया स्वागत

अमृत विचार, लखनऊ : 172 उतर विधानसभा क्षेत्र के अंतर्गत लाला लाजपत राय वार्ड में शुक्रवार को समाजवादी पार्टी के नवनिर्वाचित विधानसभा क्षेत्र अध्यक्ष रंजीत यादव का स्वागत किया गया। वार्ड प्रभारी शैलेन्द्र लोधी ने माला व अंगवस्त्र पहनाकर स्वागत किया गया। इस मौके पर सुधीर, सतोष, आदर्श, हिमांशु, राजू, मनोज, सौरभ और वीरेन्द्र आदि मौजूद रहे।

## बेजुबानों की जान से खेलने वालों के खिलाफ दी गई तहरीर

कार्यालय संवाददाता, लखनऊ

अमृत विचार : जिलाधिकारी विशाख जी के निर्देश पर पशुओं की जान से खिलवाड़ करने वालों के खिलाफ शुक्रवार को मुख्य पशु चिकित्साधिकारी डॉ. सुरेश कुमार ने गाजीपुर थाने में तहरीर दे दी है। पुलिस ने कथित एनजीओ और उनके साथ काम करने वालों लोगों की जांच शुरू कर दी है।

“अमृत विचार” ने निराश्रित घायल, बीमार व लाचार पशुओं की मदद के नाम पर चल रहे कई बिना मानक एनजीओ के खिलाफ मुद्दा उठाया था। इनके द्वारा नगर व ग्रामीण इलाकों में अस्पताल की तर्ज पर बिना मानक शेल्टर होम

## ● पुलिस ने शुरू की कथित एनजीओ व इसमें शामिल लोगों की जांच



2 नवंबर को प्रकाशित खबर।

संचालित किए गए हैं। जहां घायल पशुओं को लाकर स्वयं या फिर झोलाझांप से इलाज कराकर उनकी जान से खिलवाड़ करते हैं।

उपचार और संरक्षण के नाम पर सोशल मीडिया से रुपये इकट्ठा करते हैं। इनके पास सिर्फ एनजीओ का पंजीयन है, जबकि उपचार करने की अनुमति नहीं है। न ही किसी तरह के मानक

सिंह, इमरान कुरैशी, अरुण अवस्थी, अचल मल्होत्रा, जीएस सेठी, राजेश वर्मा, नीलेश टाटा, मो. शफीक, विशाल अग्रवाल, शेर सिंह, रविन्द्र यादव, विजय निवांण, पिंटू गुप्ता, राजू शुक्ला, सिद्धार्थ गुप्ता, अजय सक्सेना आदि व्यापारी मौजूद रहे।

## नहीं रहे आधुनिक रंग जगत के पितामह पद्मश्री दया प्रकाश

कार्यालय संवाददाता, लखनऊ

रचनाकार खो दिया। उन्हें हिंदी रंगमंच का भीष्म पितामह कहा जाता था।

दो मई 1935 को कासगंज में जन्मे दया प्रकाश सिन्हा ने प्रयागराज में अपनी पढ़ाई पूरी की और इलाहाबाद विश्वविद्यालय से एमए की उपाधि प्राप्त की।

## मौलाना ने एसआईआर के प्रति किया जागरूक

अमृत विचार, लखनऊ: शाही इमाम लखनऊ मौलाना खालिद रशीद फिरंगी महली चेयरमैन इस्लामिक सेंटर ऑफ इंडिया की अपील पर शुक्रवार को जुमे के खुतबे में शहर के इमामों ने जनता को एसआईआर के बारे में जानकारी दी। उन्होंने बताया कि एसआईआर की अहमियत क्या है और इसमें अपना नाम शामिल करवाना क्यों जरूरी है। मौलाना ने कहा कि एसआईआर अब उत्तर प्रदेश में भी शुरू हो गया है। इसके अंतर्गत बीएलओ घर-घर जाकर लोगों से फॉर्म भरवाएंगे और वोटर्स की जानकारी लेकर 2025 की वोटर लिस्ट अपडेट करेंगे। सभी 18 वर्ष या उससे अधिक उम्र के लोग सूची में नाम जरूर शामिल करवाएं।

प्रशासनिक सेवाओं में रहते हुए भी उन्होंने रंगकर्म को लगातार प्रोत्साहित किया। वे इलाहाबाद आर्टिस्ट एसोसिएशन के प्रारंभिक सदस्य थे और कई प्रसिद्ध नाटकों जैसे कथा एक कंस की, सम्राट अशोक, रक्तअभिषेक, सीढ़ियां आदि के लेखक और निर्देशक रहे।

## पशुओं के मरने तक भावुक होकर मांगते रुपये

■ कथित एनजीओ संचालकों ने क्षेत्रों में अपने वालंटियर बना रखे हैं। जो घायल पशुओं की सूचना देते हैं। वहीं, कुछ ऐसे लोग हैं, जो जिनके पास न एनजीओ है न ही कोई संसाधन। फिर भी यह लोग सड़क पर घायल गोवंश व अन्य पशुओं का फोटो व वीडियो बनाकर उपचार व शेल्टर होम में भेजने के लिए सोशल मीडिया में वायरल करके रुपये मांगते हैं, लेकिन न उपचार कराते न ही भिजवाते हैं। बल्कि तड़पाते और मरने पर अंतिम संस्कार के नाम पर भावुक कर रुपये मांगते हैं।

## राजधानी समेत आसपास जिलों में फैला नेटवर्क

■ स्थानीय व्यक्ति की सूचना पर पशुओं का पशु चिकित्सक उपचार करने पहुंचते हैं या नगर निगम रेस्क्यू करता है तो यह लोग स्थानीय लोगों को भड़काकर विरोध करके वापस कर देते हैं। इन सभी के क्षेत्रवार लोग तेनात हैं। पूरा खेल ख़ादसएप गुप्त पर फोटो, वीडियो और वाइस मैसेज से चलता है। इनका नेटवर्क लखनऊ समेत आसपास जिलों में फैला है। वहां भी बिना मानक संचालित शेल्टर होम पर घायल पशुओं को ठेके पर रुपये तय करके भेजा जाता है। एनजीओ ने बाकायदा ट्रांसपोर्टर के नाम व मोबाइल नंबर की लिस्ट बना रखी है।

पूरे हैं। पंजीकृत चिकित्सक सिर्फ फिलहाल पुलिस ने मामले की कागजों में दर्ज करा रखे हैं। जांच शुरू कर दी है।

## सिटी डायरी



कार्यक्रम में उपस्थित विद्यार्थी व अन्य।



समारोह में डॉ. ओम कुमार मिश्र और अन्य लोग।



समारोह में डॉ. ओम कुमार मिश्र और अन्य लोग।



बैठक में चर्चा करते संदीप बंसल और अन्य व्यापारी।

## दृष्टिबाधितों के लिए लगाई विशेष प्रदर्शनी

अमृत विचार, लखनऊ : जयति भारतम् व इनेबल इंडिया के तत्वावधान में जानकीपुरम में दृष्टि बाधितों के लिए विशेष प्रदर्शनी का आयोजन किया गया। मुख्य अतिथि शुभम जैन उप –निदेशक डायरेक्टर ऑफ इडस्ट्रीज ने कहा कि आधुनिक उपकरण दृष्टि बाधितों के जीवन को सहज और आत्मनिर्भर बनाएंगे। जयति भारतम् की मुख्य कार्यकारी अधिकारी डॉ. रेनु अग्निहोत्री ने बताया कि इस कार्यक्रम का उद्देश्य शिक्षाविदों, नीति निर्माताओं, उद्योग विशेषज्ञों, दृष्टि दिव्यांग विद्यार्थियों और स्वयंसेवकों को एक मंच पर लाकर सहयोग की नई दिशा देना है। संस्था की सचिव रंजना अग्निहोत्री, समन्वयक अभिलाषा अग्निहोत्री, इनेबल इंडिया के मि. रमौर, विशेष शिक्षक मुकेश कुमार, प्रभाकर सिंह, सुधीर, शिवांग, आरती, मीडिया प्रभारी अनिल तिवारी और सह –मीडिया प्रभारी ताकदो उपस्थित रहे।



कार्यक्रम में मौजूद सीएमएस डॉ. हिमांशु चतुर्वेदी व अन्य।

## कैंसर के प्रति किया जागरूक

अमृत विचार, लखनऊ : कैंसर जागरूकता दिवस शुक्रवार को बरगामपुर चिकित्सालय में गोष्ठी एवं पोस्टर प्रस्तुति का आयोजन किया गया। इसमें रेडिएशन ऑनकोलॉजिस्ट डॉ. अभय ने बताया कि जीवशैली में सुधार, तंबाकू एवं शराब से दूरी, और नियमित स्वास्थ्य परीक्षण से कैंसर जैसी गंभीर बीमारियों से बचाव संभव है। उन्होंने कहा कि शीघ्र पहचान से कैंसर का उपचार सफल हो सकता है और मरीज का जीवन बचाया जा सकता है। नर्सिंग छात्राओं ने पोस्टर प्रेजेंटेशन के जरिए कैंसर के विभिन्न प्रकार, लक्षण, बचाव के प्रति जागरूक किया। सीएमएस डॉ. हिमांशु चतुर्वेदी और एमएस डॉ. देवाशीष शुक्ल ने भी जागरूक किया।

## टेंगड़ी की जयंती मनाएंगे व्यापारी

अमृत विचार, लखनऊ : अखिल भारतीय उद्योग व्यापार मंडल स्वदेशी जागरण मंच के प्रणेता संस्थापक दत्तोपंत टेंगड़ी की जन्म जयंती 10 नवंबर को स्वदेशी संकल्प दिवस के रूप में मनाएगा। ये निर्णय शुक्रवार को लखनऊ इकाई की बैठक में लिया गया। राष्ट्रीय अध्यक्ष संदीप बंसल ने बताया कि 10 नवंबर को गांधी प्रतिमा पर व्यापारी स्वदेशी का संकल्प लेंगे। स्वदेशी जागरण मंच के साथ अन्य संगठनों के प्रतिनिधि भी उपस्थित रहेंगे।



सिटी ब्रीफ

शिक्षकों की उपस्थिति के लिए बनी कमेटी

अमृत विचार, लखनऊ : उत्तर प्रदेश शासन ने बेसिक शिक्षा विभाग में अध्यापकों की ऑनलाइन उपस्थिति सुनिश्चित करने के लिए समिति का गठन किया है। यह निर्णय उच्च न्यायालय इलाहाबाद के आदेश के अनुपालन में तथा मुख्य सचिव की अध्यक्षता में 30 अक्टूबर को हुई बैठक में लिए गए निर्णय के क्रम में किया गया है। समिति प्राथमिक एवं उच्च प्राथमिक विद्यालयों के शिक्षकों की उपस्थिति दर्ज करने के लिए ऑनलाइन प्रणाली लांगू करने के प्रस्ताव तैयार करेगी

उत्तर पुस्तिका देखने को 17 तक करें आवेदन

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय के सत्र 2024–25 सम सेमेस्टर द्वितीय चरण परीक्षा के बीटेक, बीकार्म एवं एमएसके के वेलेंज मूल्यांकन के लिए उत्तर पुस्तिका देखने को अभ्यर्थी 17 नवंबर तक ईआरपी के माध्यम से आवेदन कर सकते हैं। इसके लिए निगरिश् शुल्क जमा कराना होगा। इसके बाद डिजिटल मूल्यांकित उत्तर पुस्तिका छात्रों के ईआरपी लॉगइन पर उपलब्ध करा दी जाएगी।

ईट निर्माण से होगा देश का भी निर्माण

अमृत विचार, लखनऊ : ईट भेड़ा उद्योग एसोसिएशन से जुड़े क्षेत्र में कार्यरत संस्था ‘बुनियाद’ द्वारा क्लाइमेट चेंज एजेंडा विषय पर एक दिवसीय कार्यशाला का आयोजन किया गया। कार्यक्रम के मुख्य अतिथि उत्तर प्रदेश कौशल विकास मिशन के मिशन निदेशक पुलकित खरे ने कहा कि ‘बुनियाद’ संस्था की यह पहल सराहनीय है, उन्होंने कहा कि ‘ईट निर्माण से देश निर्माण’ केवल एक नारा नहीं, बल्कि यह राष्ट्र निर्माण का सशक्त संदेश है। देश में लगभग दो करोड़ श्रमिक ईट भेड़ों में कार्यरत हैं, जिनमें से लगभग 30 लाख श्रमिक उत्तर प्रदेश से हैं।

अन्वेषण प्रतियोगिता का हुआ आयोजन

अमृत विचार, लखनऊ : बाबासाहेब भीमराव अम्बेडकर विश्वविद्यालय में अन्वेषण–25 प्रतियोगिता का आयोजन किया गया। अन्वेषण, भारतीय विश्वविद्यालय संघ द्वारा आयोजित एक अंतरराष्ट्रीय स्तर की शोध एवं नवाचार प्रतियोगिता है जिसका लक्ष्य युवा शोधार्थियों को अपने नवीन विचारों को अभिव्यक्त करने का अवसर प्रदान करना है। प्रारंभिक स्तर में यह प्रतियोगिता विश्वविद्यालय स्तर पर यह आयोजित की गयी जिसमें 14 टीमों ने प्रतिभाग किया। निर्णायक मंडल द्वारा पोस्टर की गुणवत्ता की आलोचनात्मक विवेचना करते हुए प्रतिभागियों से सवाल पूछे गये। इस अवसर पर विज्ञान संवर्ग के मध्य कडी प्रतियोगिता देखने को मिली। कार्यक्रम संयोजक डॉ. प्रीति चौधरी ने बताया कि विश्वविद्यालय स्तर के विजेताओं को नाथं जोन स्तर की प्रतियोगिता में जाने का अवसर मिलेगा वहीं सारे प्रतिभागियों को प्रतिभागिता प्रमाणपत्र प्रदान किया जाएगा।

फर्स्ट बिजनेस लीडर्स कॉन्क्लेव का आयोजन

अमृत विचार, लखनऊ : इंटीग्रल यूनिवर्सिटी के इंटीग्रेल बिजनेस स्कूल द्वारा फैकल्टी ऑफ़ आर्किटेक्चर, प्लानिंग एंड डिजाइन के सहयोग से फर्स्ट बिजनेस लीडर्स कॉन्क्लेव का आयोजन किया गया। जिसमें व्यापार, प्रौद्योगिकी और शिक्षा के भविष्य को आकार देने वाले वरिष्ठ प्रशासक, शिक्षाविद, उद्योग विशेषज्ञ और उद्यमी शामिल रहे। कंसल्टेंट्सी पर प्रशासनिक दृष्टिकोण विषय पर पूर्व मुख्य सचिव आलोक रंजन, राजनीतिक सफलता विशेषज्ञ भास्कर सिंह सहित अन्य ने शासन और परामर्श की प्रक्रिया पर चर्चा की। शिक्षा में जेनेरेटिव एआई अपनाेने” पर अकादमिक संवाद में प्रो. अभिषेक मिश्रा, कुलपति प्रो. जावेद मुरस्रत और अन्य विशेषज्ञों ने शिक्षा क्षेत्र में आर्टिफिशियल इंटेलिजेंस के प्रभाव पर विचार विमर्श किया।

केडी सिंह और जमन लाल के बीच मैच आज

अमृत विचार, लखनऊ : केडी सिंह सोसाइटी की देखरेख में आयोजित द्वितीय विजय मित्र द्विवेदी मेमोरियल हॉकी प्रतियोगिता का फाइनल शनिवार को खेला जाएगा। खिताबी मुकाबले में केडी सिंह बाबू एकादश को सामना जमन लाल शर्मा एकादश से होगा। ओलंपियन सैयद अली ने बताया कि दोनों टीमों ने लीग मैचों में शानदार प्रदर्शन करते हुए फाइनल में जगह बनाई है। शुक्रवार को चंद्रबान गुप्त खेल मैदान पर खेले गए सेमीफाइनल में जमन लाल शर्मा एकादश ने रविंद्र पाल एकादश को 9–2 से मात दी। शुरुआती बढ़त रविंद्र पाल टीम को 12वें मिनट में सौरभ के गोल से मिली।

पारदर्शिता से ही हुई विधि विश्वविद्यालय में नियुक्तियां

सभी विश्वविद्यालयों में प्रचलित प्रक्रिया का ही हुआ पालन

कार्यालय संवाददाता, लखनऊ



**अमृत विचार** : डॉ. राममनोहर लोहिया राष्ट्रीय विधि विश्वविद्यालय में हुई नियुक्तियों पर लगाए गए आरोपों का विश्वविद्यालय प्रशासन ने खंडन किया है। विश्वविद्यालय का कहना है कि संपूर्ण प्रक्रिया नियमों के अनुरूप और पूर्णतः पारदर्शी रही है, जिसमें वही प्रक्रिया अपनाई गई जो देश के अन्य प्रतिष्ठित विश्वविद्यालयों में प्रचलित है।

विश्वविद्यालय के प्रवक्ता डॉ. शशंका शेखर ने बताया कि नियुक्ति प्रक्रिया में गोपनीयता और निष्पक्षता सुनिश्चित करने के लिए प्रत्येक अभ्यर्थी को नाम के स्थान पर एक विशिष्ट कोड दिया गया। इसी कोड का प्रयोग विश्वविद्यालय की वेबसाइट और समर्थ पोर्टल पर प्रदर्शित सूचनाओं में भी किया गया, जिससे किसी भी प्रकार की गड़बड़ी की संभावना समाप्त हो जाती है।

ये है मामला

■ गत दिनों विश्वविद्यालय में शिक्षकों की भर्ती प्रक्रिया को लेकर कुछ शिकायतें सामने आई थीं। आरोप था कि भर्ती और कैरियर एडवांसमेंट स्कीम प्रमोशन में समर्थ पोर्टल की प्रक्रिया का पालन नहीं किया गया। कहा गया कि भर्ती प्रक्रिया 21 सितंबर को पूरी होने के बाद भी चयनित शिक्षकों की सूची सार्वजनिक नहीं की गई। असिस्टेंट प्रोफेसर (संवित्ता) की नियुक्ति में लिखित परीक्षा के परिणाम घोषित किए बिना सभी अभ्यर्थियों को साक्षात्कार के लिए बुलाया गया। साथ ही आरोप भी लगाया गया कि विश्वविद्यालय के ही कुछ शिक्षकों को प्राथमिकता दी गई। इसके अतिरिक्त प्रोफेसर पद की सीधी भर्ती में रिक्त पदों पर लोहिया विधि विश्वविद्यालय, लखनऊ विश्वविद्यालय और एनएलयू नागपुर के अभ्यर्थियों को पुराने नियमों के तहत पदोन्नत किया गया, जबकि समर्थ पोर्टल की नई गाइडलाइन लागू नहीं की गई।

उन्होंने बताया कि डायरेक्ट भर्ती और कैरियर उन्नयन योजना (CAS) के अंतर्गत की गई सभी नियुक्तियाँ संबंधित नियमों और विनियमों के अनुरूप की गई हैं। शॉर्टलिस्टिंग से लेकर अंतिम चयन तक हर चरण में पारदर्शिता और



परमाणु हमले से वनस्पतियां भी हुई दिव्यांग : प्रो. यशवंत

कार्यालय संवाददाता, लखनऊ

**अमृत विचार** : डॉ. शकुंतला मिश्रा राष्ट्रीय पुनर्वास विश्वविद्यालय के कृत्रिम अंग पुनर्वास केंद्र में अंतर्राष्ट्रीय प्रोस्थेटिक एवं ऑर्थोटिक्स दिवस समारोह उत्साहपूर्वक सम्पन्न हुआ। इस अवसर पर राष्ट्रीय संगोष्ठी, क्विज, वाद-विवाद, पोस्टर, चित्रकला, खेल प्रतियोगिता और सांस्कृतिक कार्यक्रमों का आयोजन किया गया।

कार्यक्रम का शुभारंभ अधिष्ठाता (शैक्षणिक) प्रो. वी.के. सिंह, कुलसचिव रोहित सिंह, प्रो. यशवंत वीरोदय और डॉ. रणजीत कुमार ने दीप प्रज्ज्वलित कर किया। कुलसचिव रोहित सिंह ने बताया कि देश में कुल 21 प्रकार की शारीरिक



प्रोस्थेटिक एवं ऑर्थोटिक्स समारोह के दौरान जानकारी देते विशेषज्ञ।

दिव्यांगताएं हैं, जिनके उपचार और पुनर्वास के माध्यम से दिव्यांगजन समाज की मुख्यधारा से जुड़ सकते हैं।

प्रो. वी.के. सिंह ने कहा कि

ऑर्थोटिक्स एवं प्रोस्थेटिक्स पेशेवर अत्यंत नेक और मानवता से जुड़ा कार्य कर रहे हैं। वहीं प्रो. यशवंत वीरोदय ने कहा कि जब अमेरिका ने हिरोशिमा और नागासाकी पर



भारतीय हॉकी के 100 वर्ष पूरे होने पर जश्न मनाते खिलाड़ी।

हॉकी के 100 वर्ष पूरे, मनाया जश्न

कार्यालय संवाददाता, लखनऊ

**अमृत विचार**: भारतीय हॉकी के गौरवशाली सौ वर्ष पूरे होने पर शुक्रवार को राजधानी में खिलाड़ियों और खेल प्रेमियों ने उत्साहपूर्वक जश्न मनाया। गोमतीनगर स्थित मो. शाहिद हॉकी स्टेडियम में प्रदर्शनी मैचों और सांस्कृतिक कार्यक्रमों का आयोजन किया गया। पहले मैच स्पोर्ट्स कॉलेज और स्पोर्ट्स हॉस्टल के बीच हुआ, जबकि दूसरा

मुकाबला प्रशिक्षु खिलाड़ियों और पूर्व अंतरराष्ट्रीय खिलाड़ियों के बीच खेला गया। बालिका खिलाड़ियों के बीच भी रोमांचक मैच हुआ।

खिलाड़ियों ने मैदान पर तिरंगा फहराकर और मिठाई बांटकर खुशी साझा की। पूर्व ओलंपियन रजनीश मिश्रा ने कहा कि ओलंपिक स्वर्ण पदकों से लेकर आज तक भारतीय हॉकी का सफर गौरवशाली रहा है और एक बार फिर स्वर्ण पदक जीतने की तैयारी जारी है। वहीं,

पूर्व ओलंपियन सैयद अली ने कहा कि यह उत्सव नई पीढ़ी के लिए प्रेरणा है, हमें इस विरासत को और ऊंचाइयों तक ले जाना है।

भारतीय हॉकी टीम चयन समिति के चेयरमैन डॉ. आर.पी. सिंह ने कहा कि टीम अब विश्व पटल पर अपनी चमक बिखेर रही है और विश्व विजेता बनने के लिए तैयार हैं। कार्यक्रम के अंत में खिलाड़ियों ने देश को स्वर्णिम सफलता दिलाने का संकल्प लिया।

खेल–खिलाड़ी ताइक्वांडो चैंपियनशिप के दूसरे दिन लखनऊ ने दिखाई ताकत

यशस्वी, अनन्या, चांद व शुभम ने जीते स्वर्ण



जीत के लिए दम दिखाते ताइक्वांडो के खिलाड़ी।

कार्यालय संवाददाता, लखनऊ

**अमृत विचार**: केडी सिंह बाबू स्टेडियम स्थित अटल बिहारी वाजपेयी बहुउद्देश्यीय हॉल में जारी 41वीं सब जूनियर, 9वीं कैडेट और 42वीं यूपी स्टेट सीनियर

ताइक्वांडो चैंपियनशिप के दूसरे दिन भी लखनऊ के खिलाड़ियों का दबदबा बना रहा। मेजबान खिलाड़ियों ने शानदार प्रदर्शन करते हुए पदक तालिका में बढ़त बनाए रखी।

लखनऊ के यशस्वी सिंह,

छात्रों ने समस्याओं

के निदान को प्रस्तुत

किए नवाचार मॉडल

अमृत विचार, लखनऊ: डॉ.

एपीजे अब्दुल कलाम प्राविधिक विश्वविद्यालय एवं एरा फाउंडेशन की ओर से सेंटर फॉर एडवांस्ड स्टडीज में शुक्रवार को कलाम उद्भव प्रोजेक्ट एक्सपो का आयोजन किया गया। इसमें सेंटर के बीटेक प्रथम वर्ष के छात्रों की 33 टीमों ने शहर की विभिन्न समस्याओं के समाधान पर आधारित 30 नवाचार मॉडल प्रस्तुत किए। किसी टीम ने ई-कचरा निस्तारण का तरीका सुझाया, तो किसी ने रसोई के कचरे से बायोगैस बनाने का प्रभावी मॉडल प्रस्तुत कर सभी का ध्यान खींचा। कुलपति प्रो. जे.पी. पांडेय ने सभी मॉडलों का बारीकी से अवलोकन किया और छात्रों से उनके प्रोजेक्ट की जानकारी ली। उन्होंने छात्रों को प्रोत्साहित भी किया। इस अवसर पर अधिष्ठाता (ट्रेनिंग एंड प्लेसमेंट) प्रो. नीलम श्रीवास्तव, निदेशक सेंटर फॉर एडवांस्ड स्टडीज प्रो. वीरेंद्र पाठक, डीन (इनोवेशन) प्रो. बी.एन. मिश्रा, एसो. डीन (इनोवेशन) डॉ. अनुज कुमार शर्मा, एरा फाउंडेशन के सीईओ मुरलीधर, डॉ. रमेश और सचिन सहित कई विशेषज्ञ मौजूद रहे।

लखनऊ सीआईटीएस में होंगे सर्वाधिक ट्रेड

कार्यालय संवाददाता, लखनऊ

**अमृत विचार** : कौशल विकास के तहत संचालित क्राफ्ट इंस्ट्रक्टर ट्रेनिंग स्कीम (सीआईटीएस) के 151 केंद्रों में लखनऊ का संस्थान देश में शीर्ष पर पहुंचने जा रहा है। वर्ष 2015 में तीन ट्रेड से शुरू हुआ यह संस्थान अब 20 ट्रेड में प्रशिक्षण दे रहा है और अगले सत्र से नौ नए ट्रेड जोड़ने जा रहा है। इन नए पाठ्यक्रमों के शुरू होने के बाद लखनऊ सीआईटीएस देश का पहला ऐसा संस्थान बन जाएगा, जहां 29 ट्रेड संचालित होंगे।

देशभर में 151 सीआईटीएस संस्थान कार्यरत हैं, जिनमें से 34 केंद्र सरकार, 106 राज्य सरकार और 11 निजी क्षेत्र द्वारा संचालित किए जा रहे हैं। उत्तर प्रदेश में लखनऊ और सुल्तानपुर दो सीआईटीएस हैं। लखनऊ संस्थान भविष्य की औद्योगिक जरूरतों को ध्यान में रखते हुए एआई, सोलर पावर और इलेक्ट्रिक वाहन से संबंधित प्रशिक्षण शुरू करने की तैयारी में है।

नए शुरू होने वाले ट्रेड : इंडस्ट्रियल ट्रेनिंग आईओटी, रोबोटिक्स डिजिटल मैनुफैक्चरिंग, केन प्रोग्रामर, कंप्यूटर एडेड मैनुफैक्चरिंग, प्रोसेस कंट्रोल



सीआईटीएस लखनऊ।

- लखनऊ और सुल्तानपुर में हैं दो प्रशिक्षण संस्थान**
- क्राफ्ट इंस्ट्रक्टर ट्रेनिंग स्कीम लखनऊ में 3 ट्रेड से हुआ था शुरू**

ऑटोमेशन, आर्टिजन यूजिंग एडवांस टूल्स, श्री-डी प्रिंटिंग, मैकेनिक्स इलेक्ट्रिक व्हीकल, एडवांस सीएमसी और बेसिक डिजाइनर एंड वचुअल वेरिफायर शामिल हैं।

50 सीटें प्रति ट्रेड : नए ट्रेडों में प्रत्येक के लिए 50 सीटें होंगी। सभी कोर्स एक वर्षीय होंगे। वर्तमान में संस्थान में 1250 छात्र-छात्राएं प्रशिक्षण ले रहे हैं। नए ट्रेड शुरू होने के बाद यह संख्या बढ़कर 1700 हो जाएगी।

वर्तमान में संचालित प्रमुख ट्रेड : मैकेनिक्स एसी, रेफ्रिजरेटर, कंप्यूटर सॉफ्टवेयर, स्वींग तकनीक, कास्मेटिक, इलेक्ट्रीशियन, पॉवर डिस्ट्रीब्यूशन, सेक्रेटरी प्रैक्टिस इन हिंदी, ड्रेस डिजाइनर, इंस्ट्रूमेंट मैकेनिक, टर्नर, डीजल मैकेनिक, प्लंबर आदि।

देश को मिलेगा कुशल श्रमशक्ति : सीआईटीएस का उद्देश्य आईटीआई और अन्य प्रशिक्षण संस्थानों के लिए योग्य प्रशिक्षक तैयार करना है, ताकि उद्योग जगत को कुशल श्रमशक्ति मिल सके। प्रशिक्षकों को कौशल और प्रशिक्षण पद्धति दोनों में दक्ष बनाया जा रहा है।

रुको, रोको, टोको से रुकेगा कैंसर

कार्यालय संवाददाता, लखनऊ

**अमृत विचार** : तंबाकू से होने वाले कैंसर से बचाव संभव है, यदि समाज में “रुको, रोको और टोको” अभियान को व्यापक रूप से अपनाया जाए।

यह संदेश शुक्रवार को लखनऊ विश्वविद्यालय में आयोजित कैंसर जागरूकता कार्यक्रम में विशेषज्ञों ने दिया। कार्यक्रम में छात्र-छात्राओं को विभिन्न प्रकार के कैंसर, उनके कारणों और समय पर जांच के महत्व के बारे में जानकारी दी गई।

विश्वविद्यालय के फार्मास्युटिकल साइंसेज संस्थान द्वारा आयोजित इस कार्यक्रम में कुलपति प्रो. मनुका खन्ना ने कहा कि संस्थान का यह प्रयास सामाजिक उत्तरदायित्व और जनस्वास्थ्य के प्रति जागरूकता बढ़ाने

- लखनऊ विश्वविद्यालय में आयोजित हुआ कैंसर जागरूकता कार्यक्रम**

की दिशा में सराहनीय कदम है।

कार्यक्रम में डॉ. रूपल अग्रवाल, ट्रस्टी, हेल्प यू एजुकेशनल एंड चैरिटेबल ट्रस्ट ने कहा कि ऐसे आयोजन समाज में स्वास्थ्य जागरूकता बढ़ाने की दिशा में विश्वविद्यालय की सार्थक पहल हैं। डॉ. हेमंत कुमार अग्रवाल, प्रोफेसर, रेस्पिरेटरी मेडिसिन, डॉ. राममनोहर लोहिया आयुर्विज्ञान संस्थान ने कहा कि केवल सक्रिय ही नहीं, बल्कि निष्क्रिय धूम्रपान भी कैंसर का बड़ा कारण है, इसलिए हर स्तर पर इसे रोकने की आवश्यकता है।

डॉ. शिखा श्रीवास्तव, वरिष्ठ स्त्री रोग विशेषज्ञ (सर्वाइकल कैंसर) ने कहा कि महिलाओं में सर्वाइकल कैंसर की रोकथाम के लिए नियमित जांच और वैकसीन बेहद जरूरी हैं।

डॉ. शैली महाजन, प्रोफेसर एवं प्रमुख, डेंटिस्ट्री विभाग (मौखिक कैंसर) ने कहा कि मौखिक स्वच्छता और तंबाकू उत्पादों से दूरी मौखिक कैंसर से बचाव का सबसे प्रभावी उपाय है। वहीं डॉ. पूजा सिंह, त्वचा रोग विशेषज्ञ (स्किन कैंसर) ने बताया कि अत्यधिक धूप में बिना सुरक्षा के रहने से त्वचा कैंसर का खतरा बढ़ जाता है।

कार्यक्रम के समापन सत्र में प्रो. पुष्पेन्द्र कुमार निपाटी, निदेशक, ने सभी अतिथियों और प्रतिभागियों का आभार व्यक्त किया।



सिटी डायरी

छात्र ने ताइवान में जीता स्वर्ण पदक

अमृत विचार, लखनऊ : ख्वाजा मुईनुद्दीन चिश्ती भाषा विश्वविद्यालय के एमबीए तृतीय सेमेस्टर के छात्र निर्भय राज ने अंतरराष्ट्रीय मंच पर देश का परचम लहराया है। उन्होंने 24 से 26 अक्टूबर तक ताइवान की राजधानी ताइपइंग के ताइपे अरेना स्टेडियम में आयोजित 9वीं विश्व ताई ची प्रतियोगिता में भाग लेकर पुरुष हैंड ड्रैफ्ट के 55 किलोग्राम भार वर्ग में स्वर्ण पदक जीता। निर्भय राज ने पुरुष हैंड श्रेणी में उत्कृष्ट प्रदर्शन करते हुए लगातार चार मुकाबलों में जीत दर्ज की। उन्होंने पहले मुकाबले में जापान और दूसरे में मलेशिया के खिलाड़ियों को मात देकर स्वर्ण पदक अपने नाम किया। निर्भय ने इसी वर्ष जनवरी में हैदराबाद में आयोजित 16वीं राष्ट्रीय कुंग फू प्रतियोगिता में उत्तर प्रदेश की ओर से शानदार प्रदर्शन कर भारतीय टीम में स्थान बनाया था। विश्वविद्यालय के कुलपति प्रो. अजय तनेजा ने निर्भय राज को बधाई देते हुए कहा कि उन्होंने न केवल विश्वविद्यालय बल्कि पूरे देश का नाम गौरवान्वित किया है।

कुलपति प्रो. अजय तनेजा के साथ स्वर्ण पदक विजेता छात्र।

कुलानुशासक को ज्ञापन सौंपते समाजवादी कार्यकर्ता।

अंबेडकर स्थल नाम नहीं, तो आंदोलन

अमृत विचार, लखनऊ : लखनऊ विश्वविद्यालय में समाजवादी छात्र सभा ने कुलानुशासक को ज्ञापन सौंपकर अंबेडकर स्थल बनाने की मांग की है। यदि उनकी मांगे नहीं मानी जाती तो छात्र आंदोलन को बाध्य होंगे। छात्रों का कहना है कि अंबेडकर प्रतिमा स्थल को “अंबेडकर नाम” से चिन्हित किया जाए तथा अंबेडकर प्रतिमा एवं संविधान स्थल पर लगाए गए बंद गेट को खोला जाए। छात्र प्रतिनिधियों ने बताया कि डॉ. भीमराव अंबेडकर केवल संविधान निर्माता ही नहीं, बल्कि समानता, न्याय और बंधुत्व के प्रतीक हैं। उनकी प्रतिमा और संविधान स्थल पर ताला लगाया जाना लोकतांत्रिक मूल्यों के विपरीत है। इसीलिए मांग की गई है कि उस स्थल को औपचारिक रूप से “अंबेडकर नाम स्थल” के रूप में मान्यता दी जाए और छात्रों के लिए उसे सुलभ बनाया जाए।

वंदेमातरम गायन के लिए जुटे विद्यार्थी।

प्रतियोगिता में जीत के लिए जोर आजमाइश करते प्रतिभागी।

विशाल ने दर्ज की दोहरी सफलता

अमृत विचार, लखनऊ : श्री जय नारायण मिश्र महाविद्यालय की 53वीं वार्षिक एथलेटिक मीट का शुभारंभ शुक्रवार को उत्साह और जोश के साथ हुआ। पहले ही दिन एथलीट विशाल पटेल ने शानदार प्रदर्शन करते हुए दोहरी सफलता हासिल कर सबका ध्यान अपनी ओर खींचा। कार्यक्रम का उद्घाटन सीमा सुरक्षा बल (बीएसएफ) के महानिरीक्षक रतन संजय कटियार ने मुख्य अतिथि के रूप में किया। इस अवसर पर योगा एसोसिएशन ऑफ इंडिया के अध्यक्ष डॉ. आनंद किशोर पाण्डेय और महाविद्यालय की प्रबंधन समिति के मंत्री-प्रबंधक जी. शुक्ल विशिष्ट अतिथि के रूप में उपस्थित रहे।

छात्रों ने गाया वंदे मातरम

अमृत विचार, लखनऊ : अखिल भारतीय विद्यार्थी परिषद द्वारा बीकेटी रिथत एक विद्यालय में राष्ट्रीय वंदे मातरम की 150वीं वर्षगांठ के अवसर पर विशेष कार्यक्रम आयोजित किया गया। इस अवसर पर बकिमचंद घटगीर्ी द्वारा रचित इस अमर गीत को 5 हजार से अधिक विद्यार्थियों ने एक साथ गाते हुए मां भारती को नमन किया। परिषद द्वारा देशभर में वंदे मातरम की 150वीं वर्षगांठ मनाई जा रही है।

अमृत विचार